

கலைஞர்
100
1924 - 2024முரசுசொலி
Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com

தொடக்கம் : 10.8.1942 - முரசு : 82 - ஒலி : 182 - திருவள்ளூர் ஆண்டு 2055 - தை 29 - திங்கள்கிழமை 12 பிப்ரவரி 2024 - வெளியீடு 8 பக்கங்கள் Established : 10.8.1942 - Volume : 82 - Issue : 182 - Thiruvalluvar Year - 2055 - Thai 29 - Monday 12 February 2024 - Dak 8 Pages ₹ 5.00

செயற்கை நுண்ணறிவு யுகத்தில் மொழி தொழில்நுட்பத்துக்காக - நாட்டிலேயே

தமிழ்நாடுதான் முதன் முதலாக மாநாடு நடத்துகிறது!

முதல்வர் மு.க.ஸ்டாலின் பெருமிதம் - அமைச்சர் பழனிவேல் தியாகராஜன் முதல்வரின் வாழ்த்துச் செய்தியை வாசித்தார்!

சென்னை, பிப். 12 - “செயற்கை நுண்ணறிவு யுகத்தில் மொழித் தொழில்நுட்பத்துக்காக இந்தியாவிலேயே முதன்முதலாக மாநாடு நடத்துவது தமிழ்நாடு அரசுதான் என்று சொல்லிக் கொள்வதில் பெருமை அடைகிறேன்” என்று பன்னாட்டு கணிதத் தமிழ் மாநாட்டு நிறைவு விழாவில் தமிழ்நாடு முதலமைச்சர் மு.க.ஸ்டாலின் அவர்களின் வாழ்த்துச் செய்தியில் குறிப்பிட்டிருந்தார். அந்த வாழ்த்துச் செய்தியை தகவல் தொழில்நுட்பவியல் மற்றும் டிஜிட்டல் சேவைகள் துறை அமைச்சர் முனைவர் பழனிவேல் தியாகராஜன் அவர்கள் வாசித்தார்.

அமைச்சர் முனைவர் பழனிவேல் தியாகராஜன் வாசித்த முதல்வரின் உரை வருமாறு:-

ஓலைச்சுவடிக் காலத்திலிருந்து இன்றைய ஆண்டராய்டு காலம் வரையிலும் அனைத்திலும் கோலோச்சி வரும் மொழியாக நமது அன்னைத் தமிழ் மொழி இருப்பது நமக்கெல்லாம் பெருமை. முன்னைப் பழமைக்கும் பழமையாய் - பின்னைப் புதுமைக்கும் புதுமையாய் நம் தமிழ்மொழி இருப்பதைவிட நமக்கு வேறு பெருமை வேண்டுமா?

வளர்ந்து வரும் தொழில்நுட்பங்களில்

தமிழ்மொழியின் நிலையைக் குறித்து ஆராயவும் விவாதிக்கவும், புதிய சிந்தனைகளை உருவாக்கிக் கொள்ளவும், இளம் திறமையாளர்களை அடையாளம் காணவும், ‘பன்னாட்டு கணிதத்தமிழ் - 24’ என்கிற மாநாடு தமிழ்நாடு அரசின் சார்பில் தமிழ் இணையக் கல்விக்கழகம் சார்பில் பிப்ரவரி 8, 9, 10 ஆகிய நாட்களில் ஏற்பாடு செய்யப்பட்டிருப்பது மிகுந்த மகிழ்ச்சிக்குரியது.

கல்தோன்றி மண் தோன்றாக் காலத்தே தோன்றிய தமிழை, கணினிக் காலத்தில் மட்டுமல்ல, அடுத்து வரும் எந்தக் காலத்துக்கும் நிலைநிறுத்தும் முயற்சியே இந்த மாநாடு ஆகும். பழம்பெருமை பேசிக் கொண்டு மட்டுமே இருப்பவர்கள் அல்ல நாம்; பழம்பெருமையைத் தக்க வைத்துக் கொள்ளவும் ஏற்றாளும் சிந்தித்துக் கொண்டு இருப்பவர்கள் நாம்.

முதலிடத்தில் தமிழ்நாடு!

இணையப் பயன்பாட்டாளர்கள் எண்ணிக்கையில் இந்தியா இரண்டாம் இடத்தில் இருக்கிறது. அதில் மாநிலவாரியாகப் பார்த்தால் தமிழ்நாடு முதலிடத்தில் இருப்பதாக ஐ.ஏ.எம்.ஏ.ஐ. என்ற தொலைத்தொடர்பு ஆய்வகத்தின் அறிக்கை கூறுகிறது.

பன்னாட்டுக் கணிதத்தமிழ் - 24 என்ற இந்த மாநாடு, ‘தமிழ் நெட் - 99’ என்ற மாநாட்டை நடத்திய முத்தமிழறிஞர்



கலைஞர் அவர்களின் நூற்றாண்டில் நடைபெறுவது மிகமிகச் சிறப்பானதாகும்.

* திராவிட முன்னேற்றக் கழக ஆட்சியில், 1997-ஆம் ஆண்டே தகவல் தொழில்நுட்பக் கொள்கையை முதன்முதலில் தமிழ்நாட்டிற்கு வகுத்துக் கொடுத்தார் அன்றைய முதலமைச்சர் கலைஞர் அவர்கள்.

* அரசுப் பள்ளிகளில் பயிலும் கிராமப்புற, ஏழை - எளிய மாணவர்கள் கணினி எனும் இயந்திரத்தையே நேரில் பார்த்திராத காலகட்டத்தில், அவர்களுக்குக் கணினிக்கல்வி தந்தார்.

* 1999-2000-ஆம் ஆண்டே, பள்ளிப் பாடத்திட்டத்தில் மட்டுமின்றி, கலை, அறிவியல், மருத்துவம், சட்டம் உள்ளிட்ட கல்வி பாடத்திட்டங்களிலும் கணினிப் பாடத்தை அவர் கொண்டுவந்தார்.

* 1996-2001 ஆட்சிக் காலத்திலேயே ‘Empower IT’ என்ற நிகழ்ச்சியை ஆண்டுதோறும் நடத்தி, தகவல் தொழில்நுட்பத்தின் முக்கியத்துவத்தைப் பட்டிதொட்டிகள் எல்லாம் தலைவர் கலைஞர் அவர்கள் கொண்டு சென்றார்.

* அப்போதே Mobile Governance, e-Governance போன்றவை அரசு அலுவலகங்களில் - அரசு சேவைகளில் எவ்வளவு முக்கியத்துவம் வாய்ந்தது என்றும் விழிப்புணர்வை ஏற்படுத்தினார்.

* தமிழ்நாட்டில் IT Professionals ஏராளமாக உருவாகக் காரணமாக இருந்தார்.

* தகவல் தொழில்நுட்ப நிறுவனங்கள் தேடி வந்து தேர்வு செய்யக்கூடிய முதல் நகரமாக சென்னையை மாற்றிக் காட்டினார்.

* தகவல் தொழில்நுட்பத்துக்கு எனத் தனித் துறையையும் 1998-ஆம் ஆண்டிலேயே உருவாக்கி, அதற்குத் தனி அமைச்சரையும் நியமித்தார்.

டைட் பூங்காவை அமைத்தவர் தலைவர் கலைஞர்!

* கணினி என்ற பெயர் தமிழ்நாட்டிலுள்ள மக்கள் எல்லோரையும் சென்றடைவ

தற்கு முன்னதாகவே, டைட்டில் பூங்காவைத் தமிழ்நாட்டில் அமைத்தவர் தலைவர் கலைஞர் அவர்கள். 1997-இல் தரமணியில் டைட்டில் பூங்காவை உருவாக்கி அதற்கெனப் புதுக் கொள்கையினை உருவாக்கி, ஆசியாவிலேயே மிகப்பெரிய தகவல் தொழில்நுட்பக் கட்டடமாக அதனைக் கட்டி, 2000-ஆம் ஆண்டில் அதனைத் திறந்து வைத்து, தமிழ்நாட்டிற்கே பெருமை சேர்த்தார் அவர். மற்ற மாநிலங்களை விடத் தகவல் தொழில்நுட்பத் துறையில் தமிழ்நாடு முன்னேறி இருக்கக் காரணம் தலைவர் கலைஞர் என்பதை அனைவரும் ஒப்புக் கொள்வார்கள்.

1996-ஆம் ஆண்டு முதலமைச்சராகக் கலைஞர் அவர்கள் இருந்தபோது தொடங்கிய தகவல் தொழில்நுட்பப் புரட்சிதான் கடந்த 30 ஆண்டுகள் அத்துறை மகத்தான வளர்ச்சியைப் பெறுவதற்குக் காரணமாகும். உலகம் முழுக்க தமிழ்நாட்டு இளைஞர்கள் பணியாற்றுகிறார்கள் என்றால் அதற்குக் கலைஞர் அவர்கள்தான் அடித்தளம் அமைத்தார்கள்.

1999-ஆம் ஆண்டு Tamilnet-99 என்ற மாநாட்டின் மூலமாகத்தான் ‘தமிழ் 99 விசைப்பலகை’ உருவாக்கப்பட்டது. தமிழ்நாடு அரசால் அது அங்கீகரிக்கப்பட்டு,

தொடர்ச்சி 4ஆம் பக்கம்

நாடாளுமன்றத் தேர்தல் - 2024

“உரிமைகளை மீட்க ஸ்டாலினின் குரல்” - பாசிசம் வீழட்டும்! இந்தியா வெல்லட்டும்!

தலைமைக் கழக அறிவிப்பு

2021 சட்டமன்றத் தேர்தலுக்கு முன்பாக அ.தி.மு.க. அரசின் பத்தாண்டு கால முறையற்ற நிர்வாகம், மக்களின் குறைகள், துன்பங்களை நேரடியாகக் கேட்டறிந்திட கழக முன்னணியினர் ‘விடியலை நோக்கி ஸ்டாலினின் குரல்’ என்ற பரப்புரையில் பங்கேற்று அ.தி.மு.க.வை மக்கள் நிராகரிப்பதற்கான அடித்தளமிட்டனர்.

வரவிருக்கும் நாடாளுமன்றத் தேர்தல் 2024-இல் கடந்த பத்தாண்டு காலத்தில் ஒன்றிய பா.ஜ.க. அரசு, தமிழ்நாட்டிற்கு இழைத்த அநீதிகளையும், ஒன்றிய அரசிடம் மாநிலத்தின் உரிமைகளை அடகு வைத்து தற்பொழுது நாடகமாடும் அடிமை அ.தி.மு.க.வின் துரோகங்களையும் மக்களிடம் கொண்டு சேர்க்கும் வகையில், முதற்கட்டமாக, கழக முன்னணியினர் “உரிமைகளை மீட்க ஸ்டாலினின் குரல்” என்ற தலைப்பில் நாடாளுமன்றத் தொகுதி வாரியான கூட்டங்களில் பங்கேற்று சிறப்புரையாற்றவுள்ளனர்.

தமிழ்நாட்டின் உரிமைகளை மீட்டெடுக்க மாண்புமிகு கழகத் தலைவர் அவர்களின் குரலாக பிப்ரவரி 16, 17 மற்றும் 18 ஆகிய நாட்களில் கீழ்க்கண்டவாறு நடைபெறும் பரப்புரைக் கூட்டங்களை பொறுப்பு அமைச்சர்களுடன் இணைந்து, நாடாளுமன்றத் தொகுதிக்குட்பட்ட மாவட்டக் கழகச் செயலாளர்கள் சம்பந்தப்பட்ட சட்டமன்றத் தொகுதிகளைச் சார்ந்த மாவட்ட நிர்வாகிகள், சார்பு அணியினர், பகுதி - ஒன்றிய - நகர - பேரூர் கழகச் செயலாளர்கள், கிளைச்செயலாளர்கள், பூத கமிட்டியினர் ஆகியோர் பங்கேற்கும் பிரம்மாண்ட கூட்டங்களாக நடத்திட வேண்டும்.

நாடாளுமன்றத் தொகுதி சிறப்புரை

நாள் : 16.02.2024 (வெள்ளிக்கிழமை)

சிவகங்கை	-	மாண்புமிகு இ. பெரியசாமி
திருநெல்வேலி	-	திருமதி கனிமொழி கருணாநிதி , எம்.பி.,
விழுப்புரம்	-	திரு. ஆர்.எஸ்.பாரதி
தூத்துக்குடி	-	திரு. பொன். முத்துராமலிங்கம்
கடலூர்	-	மாண்புமிகு எஸ். எஸ். சிவசங்கர்
திருபெரும்புதூர்	-	மாண்புமிகு மா. சுப்பிரமணியன்
ஈரோடு	-	மாண்புமிகு அன்பில் மகேஸ் பொய்யாமொழி
நாமக்கல்	-	திருமதி தமிழ்ச்சி தங்கபாண்டியன், எம்.பி.,
கன்னியாகுமரி	-	திரு. திண்டுக்கல் ஜ.லியோனி
மயிலாடுதுறை	-	பேராசிரியர் சபாபதிமோகன்
திருவண்ணாமலை	-	மாண்புமிகு முனைவர் கோவி. செழியன்

நாள் : 17.02.2024 (சனிக்கிழமை)

கிருஷ்ணகிரி	-	மாண்புமிகு பொதுச்செயலாளர் துரைமுருகன்
திருச்சி	-	கழகப் பொருளாளர் டி.ஆர்.பாஸு , எம்.பி.,
திருப்பூர்	-	மாண்புமிகு கே.என்.நேரு
அரக்கோணம்	-	முனைவர் க.பொன்முடி
மதுரை	-	திரு. ஆ.இராசா , எம்.பி.,
விருதுநகர்	-	திருமதி கனிமொழி கருணாநிதி , எம்.பி.,
இராமநாதபுரம்	-	மாண்புமிகு உதயநிதி ஸ்டாலின்
வேலூர்	-	மாண்புமிகு எ.வ.வேலு
கள்ளக்குறிச்சி	-	மாண்புமிகு மா. சுப்பிரமணியன்
கோவை	-	மாண்புமிகு அன்பில் மகேஸ் பொய்யாமொழி
திண்டுக்கல்	-	திரு. பொன்முத்துராமலிங்கம்
சிதம்பரம்	-	மாண்புமிகு முனைவர் கோவி. செழியன்

நாள் : 18.02.2024 (ஞாயிற்றுக்கிழமை)

திருவள்ளூர்	-	மாண்புமிகு பொதுச்செயலாளர் துரைமுருகன்
தஞ்சாவூர்	-	கழகப் பொருளாளர் டி.ஆர்.பாஸு , எம்.பி.,
பெரம்பலூர்	-	முனைவர் க.பொன்முடி
கரூர்	-	திரு. ஆ.இராசா , எம்.பி.,
புதுச்சேரி	-	திரு. ஆர்.எஸ்.பாரதி
பொள்ளாச்சி	-	திரு. திருச்சி சிவா, எம்.பி.,
காஞ்சிபுரம்	-	மாண்புமிகு எ.வ.வேலு
தருமபுரி	-	திரு. எஸ். ஜெகதீரச்சுக்கன், எம்.பி.,
நாகப்பட்டினம்	-	மாண்புமிகு எஸ். எஸ். சிவசங்கர்
தேனி	-	திரு. பொன். முத்துராமலிங்கம்
நீலகிரி	-	திரு. திண்டுக்கல் ஜ.லியோனி
தென்காசி	-	முனைவர் சபாபதிமோகன்
சேலம்	-	திருமதி தமிழ்ச்சி தங்கபாண்டியன், எம்.பி.,
ஆரணி	-	மாண்புமிகு முனைவர் கோவி. செழியன்

"அண்ணா அறிவாலயம்"
சென்னை - 18
நாள் : 11.2.2024

துரைமுருகன்
பொதுச் செயலாளர்
தி.மு.க.